

मुफ्तखोरी स्त्री. (अर.+फा.) 1. मुफ्ती खोर होने की अवस्था या भाव 2. मुफ्त में दूसरों के यहाँ या उनका माल खाते रहने की आदत।

मुफ्तरी वि. (अर.) 1. झूठा इलजाम या आरोप लगाने वाला 2. झूठ-मूठ की बातें बनाने वाला 3. झगड़ा-फसाद करने वाला।

मुफ्ती वि. (अर.) जो बिना मेहनत किए या धन दिए प्राप्त हो गया हो या मुफ्त में मिलने वाला पुं. मुसलमानों को फतवा देने वाला मौलवी।

मुबतिला वि. (अर.) 1. परेशानी या विपत्ति में पड़ा हुआ 2. मुग्ध, आसक्त, बंधा हुआ।

मुबर्रा वि. (अर.) 1. जिसे बरी या मुक्त किया गया हो 2. पवित्र या पावन 3. जिसमें कोई दोष या कमी न हो 4. अलग, पृथक 5. वैराग्य भाव रखने वाला।

मुबलिग वि. (अर.) 1. जो खरा या श्रेष्ठ हो 2. रुपए आदि की संख्या का वाचक विशेष 3. भेजने वाला।

मुबस्सिर वि. (अर.) 1. अच्छे-बुरे, गुण-अवगुण को जांचने-परखने वाला 2. मर्म जानने वाला 3. समीक्षा करने वाला।

मुबहिम वि. (अर.) 1. दो अर्थों वाली बातें 2. जो स्पष्ट न हो।

मुबादला पुं. (अर.) आदान-प्रदान या अदला-बदली।

मुबारक वि. (अर.) 1. मंगलकामना या शुभकामना 2. कल्याणदायक पुं. 1. शुभ समाचार या खुशखबरी 2. किसी शुभ अवसर पर संबंधित व्यक्ति से कहा जाने वाला शब्द।

मुबारकबाद अव्य. (अर.) मुबारक देने के लिए कहा जाने वाला पद पुं. दे. मुबारक।

मुबारकबादी स्त्री. (अर.) 1. शुभ कामना प्रकट करने की क्रिया या भाव 2. शुभ अवसर पर मंगल कामना हेतु गाए जाने वाले गीत।

मुबारक-सलामत स्त्री. (अर.) बधाई देते हुए कुशलतापूर्वक स्वस्थ जीवन जीने की कामना करना।

मुबारकी स्त्री. (अर.) दे. मुबारकबादी।

मुबालगा वि. (अर.) बढ़ा-चढ़ाकर कही जाने वाली बात, अतिशयोक्ति या अत्युक्तिपूर्ण कथन।

मुबाशरत स्त्री. (अर.) संभोग या मैथून।

मुबाह वि. (अर.) 1. शरीअत अर्थात् इस्लामी ग्रंथों के अनुसार होने वाला 2. जायज या उपयुक्त।

मुबाहिसा वि. (अर.) 1. वाद-विवाद, बहस या चर्चा-परिचर्चा।

मुब्तदा वि. (अर.) 1. शुरूआत व्या. वाक्य-विन्यास में आने वाला 'उद्देश्य' नामक तत्त्व।

मुब्तदी वि. (अर.) 1. आरंभिक या शुरूआती 2. नौसिखिया।

मुब्तला वि. (अर.) दे. मुबतिला।

मुमकिन वि. (अर.) जो संभव हो या कार्य-रूप में बदल सकता हो।

मुमतहिन वि. (अर.) जो परीक्षा लेता हो या परीक्षक।

मुमताज वि. (अर.) 1. कई वस्तुओं में से चुनाव कर अलग किया हुआ 2. विशेष दिखने वाला 3. प्रतिष्ठित।

मुमानियत स्त्री. (अर.) इनकार करने की अवस्था या भाव, मना करना।

मुमानी स्त्री. (अर.) मामा की पत्नी या मामी।

मुमुक्षा स्त्री. (तत्.) मोक्ष की इच्छा।

मुमुक्षु वि. (तत्.) 1. जो मोक्ष प्राप्त करने की कामना रखता हो 2. सांसारिक बंधनों से मुक्त होने का इच्छुक।

मुमुक्षुता स्त्री. (तत्.) मुमुक्षु होने की अवस्था या भाव।

मुमुचान वि. (तत्.) 1. जो समस्त सांसारिकता से मुक्त हो गया हो 2. बादल, मेघ।